

المختصر في صفة العمرة وأحكامها
(للحرمين)

உம்ரா செய்முறை
மற்றும் அதன் சட்டங்கள்.

உம்ரா செய்யுறை மற்றும் அதன் சட்டங்கள்.

மஸ்ஜிதில் ஹராம் மற்றும் மஸ்ஜிதின்
நபவியின் மார்க்க விவகாரங்களின்
கல்விக் குழு

உம்ரா செய்யுறை மற்றும் அதன் சட்டங்கள்.

அகிலங்களின் அதிபதியாகிய
அல்லாஹ்வுக்கே எல்லாப் புகழும்
உரித்தாகட்டும். அவனது தூதர்
முஹம்மத் ﷺ அவர்களுக்கும், அவர்களது
குடும்பத்தார்கள், தோழர்கள் என
அனைவருக்கும் அல்லாஹ்வின் அருளும்,
சாந்தியும் என்றென்றும் உண்டாகட்டும்.

இறை வாழ்த்துக்குப் பின்,

இது உம்ரா செய்யும் முறை, அதன்
சட்டங்கள், ஒழுங்கு முறைகள் பற்றி
சுருக்கமாக குறிப்பிடும் ஒரு
கையேடாகும். இதில் உம்ரா
செய்பவருக்குத் தேவையான
பெரும்பாலான தகவல்களை விளக்க
முயன்றுள்ளோம்.

அல்லாஹ்வின் திருமுகம் நாடிய தூய
பணியாகவும், முஸ்லிம்கள்

அனைவருக்கும் பயனளிக்கும்
விதமாகவும் இதை அமைத்துத்
தரவேண்டும் என அல்லாஹ்விடம்
பிரார்த்திக்கிறோம்.

மஸ்ஜிதுல் ஹராம் மற்றும் மஸ்ஜிதுன்
நபவியின் மார்க்க விவகாரங்களுக்கான
கல்விக் குழு

முன்னுரை

01. வணக்க வழிபாடுகள் ஏற்றுக்கொள்ளப்படுவதற்கான நிபந்தனைகள் :

வணக்க வழிபாடுகள் அல்லாஹ்விடம்
ஏற்றுக்கொள்ளப்படுவதற்கு பின்வரும்
இரண்டு நிபந்தனைகள் அவசியமாகும்:

1. இஃக்லாஸ் (உளத்தாய்மை) :
அதாவது ஒரு வணக்கத்தை செய்யும்
போது அல்லாஹ்வின் திருமுகத்தையும்
மறுமையையும் நோக்கமாகக் கொள்ள
வேண்டும். அல்லாஹ் கூறுகிறான்:

{وَمَا أَمْرُو إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ...}

அல்லாஹ்வுக்கு வணக்கத்தை
தூய்மையாக்கியவர்களாக (தவறான
வழியிலிருந்து விலகி சரியான வழியில்)
பிடிப்புள்ளவர்களாக அல்லாஹ்வை

அவர்கள் வணங்க வேண்டும்¹ [ஸூரத்துல் பய்யினா: 5]

நபி ﷺ கூறுகிறார்கள் :

«إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ امْرِئٍ مَا نَوَى».

"செயல்கள் அனைத்தும் எண்ணங்களைப் பொருத்தே அமைகின்றன. ஒவ்வொரு மனிதனுக்கும் தாம் எண்ணியதற்கேட்பவே கூலி வழங்கப்படுகிறது."².

வணக்கத்தில் நபி ﷺ அவர்களின் சொல், செயலை பின்பற்றுதல்.

நபி ﷺ அவர்கள் கூறினார்கள் :

[3] «مَنْ أَحْدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ»

"நம்முடைய இந்த (மார்க்க) விஷயத்தில், அதில் இல்லாத ஒன்றை யார் புதிதாக உண்டாக்குகிறாரோ அது நிராகரிக்கப் பட்டதாகும்."³ மற்றொரு அறிவிப்பில்,

[4] «مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ».

¹ அதாவது: அல்லாஹ்வையும், அவனது வணக்க வழிபாடுகளையும் மனதார ஏற்று, மற்ற அனைத்தையும் புறக்கணிப்பதே இதன் அர்த்தமாகும். (தஃபஸீர் அஸ்ஸஅதி, பக்கம் 538)

² ஆதாரம்: புஹாரி 01, முஸ்லிம் 1907.

³ ஆதாரம்: புஹாரி 2697, முஸ்லிம் 1718.

"எவரேனும் ஒருவர் எமது மார்க்கத்தில் இல்லாத ஒன்றை செய்வாராயின் அது மறுக்கப்பட வேண்டிய ஒன்றாகும்" (4).¹

02. உம்ரா செய்யும் முறையும், அதன் சட்டங்கள் பற்றி கற்றுக்கொள்வதன் சட்ட நிலைப்பாடும்.

ஒரு வணக்கம் ஸுன்னாவிற்கு ஒத்துப் போகும் வகையில் அமைய வேண்டுமாக இருந்தால் அது தொடர்பான நபி ﷺ அவர்களின் வழிகாட்டுதலைக் கற்றுக்கொள்வது அவசியமாகும். நபி ﷺ அவர்களும் தன்னையும், தனது வழிகாட்டுதலையும் பின்பற்றுமாறு மக்களை ஊக்குவித்தார்கள். மாலிக் இப்னு ஹுவைரிஸ் (ரழி) அவர்கள் கூறினார்கள்: அல்லாஹ்வின் தூதர் ﷺ அவர்கள் கூறினார்கள்:

«صَلُّوا كَمَا رَأَيْتُمُونِي أَصَلِّي» [5]

"என்னை எவ்வாறு தொழக் கண்டீர்களோ அவ்வாறே தொழுங்கள்." (5)²

¹ ஆதாரம் : முஸ்லிம் 1718.

² ஆதாரம் : புஹாரி 6008.

ஜாபிர் (ரழி) அவர்கள் கூறினார்கள் :

«رَأَيْتُ النَّبِيَّ ﷺ يَرْمِي عَلَى رَأْسِهِ يَوْمَ النَّحْرِ وَيَقُولُ: لِنَأْخُذُوا مَنَاسِكَكُمْ، فَإِنِّي لَا أَدْرِي لَعَلِّي لَا أَحُجُّ بَعْدَ حَجَّتِي هَذِهِ» [6].

நபி ﷺ அவர்கள் ஹஜ்ஜுப் பெருநாள் அன்று தமது வாகனத்தில் இருந்து கல்லெறிந்ததை நான் பார்த்தேன். அப்போது அவர், 'உங்களது ஹஜ் கிரியைகளை என்னிடமிருந்து எடுத்துக் கொள்ளுங்கள். ஏனெனில், இந்த ஹஜ்ஜுக்குப் பிறகு நான் மீண்டும் ஹஜ் செய்வேனா என எனக்குத் தெரியவில்லை' என்று கூறினார்கள். (6)¹

03. உம்ராவின் சிறப்பு

உம்ராவிற்கு பொதுவான சிறப்பு, குறிப்பான சிறப்பு என இரு வகையான சிறப்புகள் உண்டு :

பொதுவான சிறப்பு: அபூ ஹுரைரா (ரழி) அவர்கள் அறிவிக்கிறார்கள்: அல்லாஹ்வின் தூதர் ﷺ அவர்கள் கூறினார்கள்:

«الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ» [7].

¹ ஆதாரம் : முஸ்லிம் 1297

"ஓர் உம்ரா செய்வது மறு உம்ரா வரை (ஏற்படும் சிறு) பாவங்களுக்குப் பரிகாரமாகும். ஏற்றுக் கொள்ளப்பட்ட ஹஜ்ஜுக்கு, சொர்க்கத்தைத் தவிர வேறு கூலியில்லை" (7)¹

அல்லாஹ்வின் தூதர் ﷺ அவர்கள் கூறியதாக அப்துல்லாஹ் இப்னு மஸ்ஹத் (ரழி) அவர்கள் கூறினார்கள் :

«تَابِعُوا بَيْنَ الْحَجِّ وَالْعُمْرَةِ، فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكِبْرُ [8] حَبْثَ الْحَدِيدِ وَالذَّهَبِ وَالْفِضَّةِ، وَلَيْسَ لِلْحَجِّ الْمُبْرُورِ ثَوَابٌ إِلَّا الْجَنَّةُ» [9].

"ஹஜ் மற்றும் உம்ராவை அடுத்தடுத்து நிறைவேற்றுங்கள். இரும்பு, தங்கம், வெள்ளி ஆகியவற்றின் அழுக்குகளை எவ்வாறு அடுப்பு நீக்குகின்றதோ, அதேபோல அவை வறுமையையும் பாவங்களையும் அழிக்கின்றன. (8) ஒப்புக்கொள்ளப்பட்ட ஹஜ்ஜுக்கு சுவனத்தைத் தவிர வேறு கூலி கிடையாது." ²³

குறிப்பான சிறப்பு:

¹ ஆதாரம் : புஹாரி 1773, முஸ்லிம் 1349.

² ஆதாரம் : திர்மிதி 810, நஸாஈ 2631.

³ உலோகங்கள் உருக்கப்படும் இடம். பார்க்க: இப்னு அப்துல் பர்ரின் 'தம்ஹீத்' எனும் நூல் (15/102).

இது ரமழான் மாத்திற்கு மாத்திரம் உரிய சிறப்பாகும்.

நபி ﷺ அவர்கள் கூறியதாக இப்னு அப்பாஸ் (ரஹி) அவர்கள் அறிவிக்கிறார்கள்:

«عُمْرَةٌ فِي رَمَضَانَ تَقْضِي حَجَّةً مَعِيَ» [10].

"ரமழானில் செய்யப்படும் ஓர் உம்ரா என்னுடன் ஹஜ் செய்வதற்கு நிகராகும்" (10)¹

உம்ரா செய்யும் முறை

முதலாவதாக : நிய்யத் வைக்கும் எல்லைகள் தொடர்பான சட்டங்கள்

மீகாத் (நிய்யத் வைக்கும் எல்லை) : ஹஜ் அல்லது உம்ரா செய்ய விரும்புவோர் இஹ்ராம் நிய்யத் வைப்பதற்காக நபி ﷺ அவர்கள் வரையறுத்த இடங்களே மீகாத் எனப்படும்.

இவ்விடங்களில் ஏதெனும் ஒன்றினால் ஹஜ் உம்ரா செய்பவர் மக்காவிற்குள் நுழைய முற்பட்டால் அவர் ஹஜ்

¹ ஆதாரம்: புஹாரி 1863, முஸ்லிம் 1256.

உம்ராவுக்காக நிய்யத் வைப்பது
கட்டாயக் கடமையாகும். அவ்வாறு
நிய்யத் இன்றி இவ்விடங்களை தாண்டி
கடந்து சென்றுவிடக் கூடாது.

இந்த எல்லைகளுக்கு உள்ளே
மக்காவிற்கு அருகில் இருப்பவர்களுக்கு,
அவர்களின் இருப்பிடமே மீகாத் ஆகும்.
அங்கிருந்து ஹஜ் மற்றும் உம்ராவுக்காக
இஹ்ராம் கட்ட வேண்டும்.

மக்காவில் வசிப்பவர்களும்
அங்கிருந்தே இஹ்ராம் நிய்யத்
வைப்பவர்களும் ஹஜ்ஜுக்காக
மக்காவில் அவர்கள் இருக்கும்
இடத்திலிருந்தே இஹ்ராம் கட்டி நிய்யத்
செய்துகொள்ள வேண்டும். ஆனால்
உம்ராவுக்கு, அவர்கள் ஹரம் எல்லைக்கு
வெளியே சென்று, தண்டம் போன்ற
இடங்களில் இருந்து இஹ்ராம் கட்டி
நிய்யத் செய்துகொள்ள வேண்டும்.

விமானத்தில் பயணிப்பவர் தமக்கான
எல்லையை நெருங்கும் முன் தயாராகி
இஹ்ராம் ஆடைகளை அணிய
வேண்டும். எல்லையை நெருங்கும் போது
உடனே இஹ்ராம் நிய்யத் வைக்க
வேண்டும். விமான நிலையத்தில்

இறங்கும் வரை தாமதிக்கக் கூடாது. விமானத்தின் வேகத்தால் தல்பியா கூறும் இடத்தைத் தவற விடாமல் இருக்க, எல்லையை நெருங்கும் முன்னே தல்பியா கூறிக்கொள்ளலாம்.

02. இஹ்ராம் (நிய்யத்) வைக்கும் முறையும் அதன் சட்டங்களும் :

இஹ்ராம் நிய்யத் வைக்க விரும்புவருக்கு மார்க்கம் போதித்துள்ள விடயங்கள்:

1. குளித்தல் : இது ஆண்கள் பெண்கள் (மாதவிடாய், பிரசவ இரத்தம் ஏற்படும் பெண்கள் உட்பட) அனைவருக்குமான வலியுறுத்தப்பட்ட சுன்னத்தாகும்.

2. ஆண்கள் தலையிலும் தாடியிலும் வாசணைத் திரவியங்கள் பூசுதல் : இஹ்ராம் ஆடை அணிந்த பிறகும் வாசணை நீடித்திருப்பது உம்ராவில் எவ்வித பாதிப்பையும் ஏற்படுத்தாது. ஆனால், பெண்களைப் பொருத்த வரையில் அந்நிய ஆண்களுக்கு வாசணை தெரியக்கூடாது என்பதால் நறுமணம் பூசுவது அவர்களுக்கு அனுமதிக்கப்படாது.

3. இஹ்ராம் ஆடைகளை அணிதல் :
 அது கீழாடை மற்றும் மேலாடையுமாகும்.
 அவை வெண்மையான, சுத்தமான
 அல்லது புதியதாக இருப்பது சுன்னத்
 ஆகும். பெண்கள் அலங்காரம்
 வெளிப்படாத நிலையில், தாங்கள்
 விரும்பிய ஆடைகளில் இஹ்ராம்
 அணிந்து கொள்ளலாம். அவர்கள் நிகாப்
 (முகத்திரை) மற்றும் கையுறைகள்
 அணிவதை தவிர்க்க வேண்டும். மேலும்,
 தமது முகத்தையும் கைகளையும் வேறு
 ஏதேனையும் கொண்டு மறைத்துக்
 கொள்ளலாம்.

4. கடமையான அல்லது உபரியான
 தொழுகைகளுக்குப் பிறகு
 இஹ்ராமுக்கான நிய்யத் வைப்பது
 சுன்னத்தாகும்.

தனக்காக உம்ரா செய்பவரானால்,
 لَبَّيْكَ اللَّهُمَّ عُمْرَةً "லப்பைக்கல்லாஹும்ம
 உம்ரதன்" என வாயால் மொழிந்து
 நிய்யத் வைக்க வேண்டும். பிறருக்கு
 உம்ரா செய்பவரானால், لَبَّيْكَ اللَّهُمَّ عُمْرَةً عَنْ فُلَانٍ
 "லப்பைக்கல்லாஹும்ம உம்ரதன்
 அன் ஃபுலான்" என வாயால் மொழிந்து

நிய்யத் வைக்க வேண்டும். இங்கு "ஃபுலான்" எனக் குறிப்பிடும் இடத்தில் குறித்த நபரின் பெயரைக் கூற வேண்டும்.

நிய்யத் வைக்கும் போது தனது உம்ராவில் ஏதும் தடைகள் ஏற்படும் என அஞ்சினால், பின்வரும் நிபந்தனை கூறி நிய்யத் வைக்க வேண்டும்.

لَبَّيْكَ اللَّهُمَّ عُمْرَةً، وَإِنْ حَبَسَنِي حَاسٍ فَمَجْلِي حَيْثُ حَبَسْتَنِي

"லப்பைக்கல்லாஹும்ம உம்ரதன், வஇன் ஹபஸத்னீ ஹாபிஸுன் ஃபமஹில்லீ ஹைஸு ஹபஸத்னீ"

இதன் பொருள்: இறைவா! உம்ராவுக்காக நான் உன்னிடத்தில் வந்துவிட்டேன். நீ எந்த இடத்தில் (உம்ரா கடமையை செய்ய முடியாதவாறு) என்னைத் தடுக்கிறாயோ அது தான் நான் இஹ்ராமிலிருந்து விடுபடும் இடமாகும்.

எனக் கூறி நிய்யத் வைக்க வேண்டும். இவ்வாறு நிபந்தனை கூறி, தமது உம்ரா கடமை நிறைவேற்றுவதில் தடை ஏற்பட்டால், அவர் உம்ராவிலிருந்து விடுபடலாம். உம்ராவை விட்டதற்காக

அவர் எவ்வித குற்றப்பரிகாரமும்
செய்யத் தேவையில்லை.

பின்னர் தல்பியாவை அதிகமாகக் கூற
வேண்டும்.

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالْثَنَّ لَكَ
وَالْمُكْتَ، لَا شَرِيكَ لَكَ

(லப்பைக் அல்லாஹும்ம லப்பைக்,
லப்பைக் லா ஷரீக் லக் லப்பைக்,
இன்னல் ஹம்த வன்னிஃமத் லக்
வல்முல்க், லா ஷரீக் லக்) 11

பொருள்: “வந்துவிட்டேன். இறைவா!
உன்னிடமே வந்துவிட்டேன். உன்னிடமே
வந்து விட்டேன். உனக்கு யாதொரு
இணையுமில்லை. உன்னிடமே
வந்துவிட்டேன் நிச்சயமாக புகழும்
அருட்பாக்கியங்களும் ஆட்சியும்
உனக்கே உரியன. உனக்கு யாதொரு
இணையுமில்லை.”

ஆண்கள் தங்கள் குரலை உயர்த்தி
சப்தமாக இதனைச் சொல்ல வேண்டும்,
அந்நிய ஆண்கள் அருகில் இல்லாத
போது பெண்களும் இதனை சப்தமாக
சொல்ல வேண்டும். அந்நிய ஆண்கள்
இருந்தால் சப்தத்தை உயர்த்தாமல்
கூறிக்கொள்ள வேண்டும். இஹ்ராம்

கட்டியவர் தல்பியாவை அதிகமாகச் சொல்ல வேண்டும். குறிப்பாக உயரமான இடங்களில் ஏறும்போது, தாழ்வான இடங்களில் இறங்கும்போது, இரவு மற்றும் பகல் பொழுதுகளை அடையும்போது அதிகம் கூறிக்கொள்ள வேண்டும்.¹

உம்ராவுக்காக நிய்யத் வைத்ததிலிருந்து தவாஃபை ஆரம்பிக்கும் வரை தல்பியாவை கூற வேண்டும்.

¹ 'லப்பைக்' என்பதன் அர்த்தம்: 'மீண்டும் மீண்டும் உன் அழைப்பை ஏற்றுக்கொள்கிறேன், இறைவா!' என்பதாகும். இதன் பொருள்: மனிதன் தனது இறைவனின் அழைப்பை ஏற்றுக்கொண்டு அவனை வணங்கி வழிபடுவதில் நிலைத்திருப்பதாகும். 'இன்னல் ஹம்த வன்னிஃமத லக வல்முல்க்' - இதில் 'ஹம்து' என்பது: புகழுக்குரியவனை அன்புடனும், மதிப்புடனும் முழுமையாகப் புகழ்வது. இதனை மீண்டும் மீண்டும் கூறுவது நன்றியுடன் புகழ்வதைக் குறிக்கும். "நிஃமத்" என்பது: அல்லாஹ் தனது அடியார்களின் தேவைகளை நிறைவேற்றுவதும், தீங்குகளைத் தடுப்பதுமாகும். 'முல்க்' என்பது: அல்லாஹ்வின் ஆட்சியைக் குறிக்கும். அல்லாஹ் ஒருவனுக்கே ஆட்சி அதிகாரம் அனைத்தும் சொந்தமானவை. 'லாஷரீக லக' என்பது: அல்லாஹ்வின் முழுமையான பண்புகளிலும், நிர்வாகத்திலும், இறைமையிலும் அவனுக்கு இணையாக எவரும் இல்லை எனக் கூறுவதாகும்.

பார்க்க: மஜ்மூஉ ஃபதாவா வ ரஸாஇலில் உஸைமீன் (22/ 96) .

இஹ்ராம் நிய்யத் வைத்தவர் தமது
 இஹ்ராமிலிருந்து விடுபடும்வரை
 இஹ்ராமில் தடைசெய்யப்பட்ட
 விடயங்களை செய்வதிலிருந்து தவிர்ந்து
 எச்சரிக்கையாக இருக்க வேண்டும்.

03. தவாஃப் செய்யும் முறை

இஹ்ராம் நிய்யத் வைத்தவர்
 மஸ்ஜிதில் ஹராமை வந்தடைந்ததும்,
 வலது காலை முன்வைத்து, ஏனைய
 பள்ளிவாயில்களுக்குள் நுழையும் போது
 ஓதும் துஆவை கூற வேண்டும்:

اللَّهُمَّ افْتَحْ لِي أَبْوَابَ رَحْمَتِكَ

"அல்லாஹும்மஃப்தஹ்லீ அப்வாப
 ரஹ்மதிக"

பொருள்: "அல்லாஹ்வே! எனக்காக
 உமது கருணையின் கதவுகளைத் திறந்து
 விடுவாயாக."

தவாப் செய்ய தொடங்கும்போது
 தல்பியா கூறுவதை நிறுத்திக் கொள்ள
 வேண்டும். அவர் 'இத்திபாஃ' செய்ய
 வேண்டும். இத்திபாஃ செய்வது என்பது :
 தனது மேலாடையின் நடுவை வலது
 கையின் அக்குளுக்கு கீழ் வைத்து, அதன்
 இரு முனைகளையும் இடது தோளில்

போடுவது ஆகும். தவாஃப் முடிந்ததும், மேலாடையை தவாப் செய்யும் முன் இருந்த நிலைக்கு மாற்ற வேண்டும், ஏனெனில் இத்திபாஃ என்பது தவாபுக்கே உரியது.

அதன் பின்னர் ஹஜருல் அஸ்வத் கல்லின் முன்னே சென்று தனது வலது கையால் கல்லை தொட்டு முத்தமிட வேண்டும். முத்தமிட முடியாவிட்டால் கையால் தொட்டு கையை முத்தமிட வேண்டும். கையால் தொட முடியாவிட்டால், குச்சி போன்ற ஏதாவது ஒன்றால் தொட்டு அதனை முத்தமிட வேண்டும். அதுவும் முடியாவிட்டால் கல்லை நோக்கி கையை உயர்த்தி சைகை செய்ய வேண்டும், ஆனால் கையை முத்தமிடக்கூடாது. மற்றவர்களுக்கு இடையூறு ஏற்படுத்தாமல், தானும் இடையூறு அடையாமல் இருக்க முயற்சிப்பது சிறந்தது.

ஹஜருல் அஸ்வதைத் தொடும் போது அல்லது அதை நோக்கி சைகினை செய்யும் போது, "அல்லாஹு அக்பர்" எனக் கூற வேண்டும்.

பின்னர் கஃபாவை தனது இடது பக்க
திசையில் வைத்து தவாஃபை ஆரம்பிக்க
வேண்டும். கஃபாவின் நான்காவது
மூலையான, ருக்னூல் யமானியை
அடைந்ததும், முடியுமானால்
முத்தமிடாமல் அதைத் தொட முயற்சி
செய்ய வேண்டும். நெரிசல் காரணமாக
முடியாமல் போனால் அதற்கு
சைகையோ அல்லது வேறு எதுவுமோ
செய்யாமல் நகர்ந்து செல்ல வேண்டும்.

ருக்னூல் யமானிக்கும் ஹஜ்ருல்
அஸ்வத்துக்கும் இடையில் பின்வருமாறு
கூற வேண்டும் :

{... رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَدْ آذَابَ الْآلَاءُ}

ரப்பனா ஆதினா ஃபித்துன்யா
ஹஸனதன் வஃபில் ஆஃகிரதி
ஹஸனதன் வகினா அதாபன் நார்.

பொருள் : எங்கள் இறைவனே!
எங்களுக்கு இவ்வுலகில்
நற்பாக்கியங்களைத் தந்தருள்வாயாக;
மறுமையிலும் நற்பாக்கியங்களைத்
தந்தருள்வாயாக; இன்னும்
எங்களை(நரக) நெருப்பின்
வேதனையிலிருந்தும் காத்தருள்வாயாக!
(ஸுரத்துல் பகரா : 201)

ஒவ்வொரு தடவை ஹஜருல் அஸ்வதை கடக்கும் போது வலது கையால் சைகை செய்து, "அல்லாஹு அக்பர்" எனக் கூற வேண்டும்.

தவாஃபின் மற்ற பகுதிகளில் தான் விரும்பிய துஆக்கள், திக்ருகளில் ஈடுபடலாம் மற்றும் குர்ஆனையும் ஒதிக்கொள்ளலாம்.

முதல் மூன்று சுற்றுகளில் மட்டுமே ரமல் செய்வது சுன்னத் ஆகும். ரமல் என்பது: சிறிய அடிகளுடன் வேகமாக நடப்பது ஆகும். மீதமுள்ள நான்கு சுற்றுகளில் ரமல் செய்ய வேண்டியதில்லை, வழக்கமாக நடப்பது போலவே நடக்க வேண்டும்.

தவாஃப் முடிந்ததும், மகாமு இப்ராஹீம் அருகே சென்று,

{...وَأَتَّخِذُوا مِن مَّقَامِ إِبْرَاهِيمَ مُصَلًّى...}

இப்ராஹீம் நின்ற இடத்தை - மகாமு இப்ராஹீமை - தொழும் இடமாக நீங்கள் ஆக்கிக்கொள்ளுங்கள் (அல்குர்ஆன் 02: 125) முடிந்தால் மகாமு இப்ராஹீமிற்கு பின் நின்று இரண்டு ரக்அத்கள் தொழ வேண்டும். முடியாவிட்டால் பள்ளியின்

எந்த பகுதியில் இருந்தும் இரண்டு ரக்அத்களை தொழுது கொள்ளலாம். அதில் முதல் ரக்அத்தில் ஸுரத்துல் ஃபாதிஹாவிற்குப் பின்,

{قُلْ يَا أَيُّهَا الْكَافِرُونَ1}

குல் யா அய்யுஹுல் காஃபிருன் என தொடங்கும் ஸுரத்துல் காஃபிருன் (அல்குர்ஆன் 109 : 1 - 6) இரண்டாம் ரக்அத்தில் சூறதுல் ஃபாதிஹாவிற்குப் பின்,

{قُلْ هُوَ اللَّهُ أَحَدٌ1}

குல் ஹுவல்லாஹு அஹத் என தொடங்கும் ஸுரத்துல் இக்லாஸ் (அல்குர்ஆன் 112 : 1)

04. ஸஃயீ செய்யும் முறை

தவாஃபை முடித்து, இரண்டு ரக்அத் தொழுது முடிந்ததும் ஸஃயீ செய்யும் இடமான ஸபா நோக்கி செல்ல வேண்டும். அதனை நெருங்கியதும் :

{إِنَّ الصَّافَا وَالْمَرْوَةَ مِنْ شَعَائِرِ اللَّهِ...}

إِنَّ الصَّافَا وَالْمَرْوَةَ مِنْ شَعَائِرِ اللَّهِ

"இன்னஸ் ஸஃபா மல் மர்வத மின் ஷஆஇரில்லாஹ்" எனக் கூற வேண்டும்.

பொருள்: நிச்சயமாக 'ஸஃபா', 'மர்வா' (என்னும் மலைகள்) அல்லாஹ்வின் அடையாளங்களில் நின்றும் உள்ளவையாகும். (அல்குர்ஆன் 02: 158)

என கூறி

«أَبْدَأُ بِمَا بَدَأَ اللَّهُ بِهِ».

أَبْدَأُ بِمَا بَدَأَ اللَّهُ بِهِ

"அப்தஉ பிமா பதஅல்லாஹு பிஹி" எனும் துஆவை ஒதிக்கொள்ள வேண்டும். பொருள்: 'அல்லாஹ் ஆரம்பித்ததைக் கொண்டு நான் ஆரம்பிக்கிறேன்'¹.

பின்னர் ஸஃபாவில் ஏறி, கஃபா தெரியும் அளவுக்கு அதன் திசையை நோக்கி, அல்லாஹ்வை ஒருமைப்படுத்தி, தக்பீர் கூறி, பின்வருமாறு கூற வேண்டும்:

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أُنْجَزَ وَعْدُهُ، وَنَصَرَ عَبْدُهُ، وَهَزَمَ الْأَحْزَابَ وَحْدَهُ».

லா இலாஹ இல்லல்லாஹு வஹ்தஹு லா ஷரீக லஹு, லஹுல் முல்கு வலஹுல் ஹம்து வஹுவ அலா குல்லி ஷையின் கதீர், லா இலாஹ இல்லல்லாஹு வஹ்தஹு, அன்ஜஸ

¹ ஆதாரம் : முஸ்லிம், 1218.

வஃதஹூ, வநஸர அப்தஹு, வஹஸமல்
அஹ்ஸாப வஹ்தஹு.

பொருள் : உண்மையான
வணக்கத்திற்குரிய இறைவன் அல்லாஹ்
ஒருவனைத்தவிர வேறு யாருமில்லை,
அவனுக்கு எந்த இணையுமில்லை,
ஆட்சியதிகாரமும் அனைத்துப் புகழும்
அவனுக்கே உரியன, அவன் அனைத்தின்
மீதும் பேராற்றல் உடையவன்.
உண்மையான வணக்கத்திற்குரிய
இறைவன் அல்லாஹ் ஒருவனைத்தவிர
வேறு யாருமில்லை, அவன் தனது
வாக்குறுதியை நிறைவேற்றினான்,
தனது அடியாருக்கு உதவினான், எதிரி
கூட்டங்களை அவனே வீழ்த்தினான்.
அதற்கு இடையில் தான் நாடிய
பிரார்த்தனையை கேட்க வேண்டும்.
இவ்வாறு மூன்று முறை செய்ய
வேண்டும். (13)¹

பின்னர் ஸபாவிலிருந்து மர்வாவை
நோக்கி நடக்க வேண்டும். அவ்வாறு
நடக்கும் போது இடையில் காணப்படும்
பச்சை நிற மின்விளக்குப் பகுதியில்

¹ ஆதாரம் : முஸ்லிம் 1218.

ஆண்கள் சற்று விரைந்து
செல்லவேண்டும். அதைக் கடந்ததும்
வழமை போல் நடக்க வேண்டும்.
பெண்கள் இவ்வாறு விரைந்து செல்லக்
கூடாது.

மர்வாவை வந்தடைந்ததும், ஸஃபாவில்
செய்ததைப் போலவே செய்ய வேண்டும்
(வாக்கியம் எண் 2).

பின்பு மர்வாவில் இருந்து இறங்கி
ஸஃபா நோக்கி நடக்க வேண்டும்.
அவ்வாறு நடக்கும் போது இடையில்
காணப்படும் பச்சை நிற மின்விளக்குப்
பகுதியில் ஆண்கள் சற்று விரைந்து
செல்லவேண்டும். அதைக் கடந்ததும்
வழமை போல் நடக்க வேண்டும்.

இவ்வாறு ஸஃபாவிலிருந்து
மர்வாவிற்கு செல்வது ஒரு சுற்றாகவும்,
மர்வாவிலிருந்து ஸஃபாவிற்கு வருவது
இரண்டாவது சுற்றாகவும் கருதப்படும்.
இவ்வாறு ஏழு சுற்றுகள் செய்ய
வேண்டும்.

ஸஃயீ செய்யும் போது தான் விரும்பிய
துஆக்களையும், திக்ருகளையும்
ஒதிக்கொள்ளலாம்.

ஐந்தாவது: தலை முடியை மழித்தல் மற்றும் குறைத்தல்.

உம்ரா செய்பவர் தனது தவாஃபையும்,
ஸஃயீயையும் முடித்த பிறகு ஆண்களாக
இருந்தால் தலை முடியை குறைப்பதோ
அல்லது மழிப்பதோ கடமையாகும்.
தலை முடியை மழிக்கும் போதும்,
குறைக்கும் போதும் தலை முழுவதும்
செய்வதே ஸுன்னத்தாகும்.

மழித்தல், கத்தரிப்பதை விட
சிறந்ததாகும், ஆனால் ஹஜ் நேரம்
நெருங்கியிருந்தால், தலைமுடி
வளர்வதற்கு போதுமான நேரம்
இல்லாதபோது, கத்தரிப்பதே
சிறந்ததாகும்.

பெண்களைப் பொருத்தவரை,
தங்களது முடியின் இறுதிப் பகுதியை
ஒன்று சேர்த்து, விரலின் மூன்றில் ஒரு
பகுதி அளவு முடியை வெட்டிக் கொள்ள
வேண்டும்.

இஹ்ராமின் போது

தடைசெய்யப்பட்டவைகள்

இஹ்ராம் நிய்யத் வைத்த பின் பின்வருபவைகள்

தடைசெய்யப்பட்டுள்ளன:

1. தலைமுடியையும் உடம்பின் ஏனைய பகுதிகளில் உள்ள முடிகளையும் மழித்தல், குறைத்தல், பிடுங்குதல்.

2. கைகள், கால்களில் உள்ள நகங்களை முழுமையாகவோ, சிறு துண்டாகவோ வெட்டுதல், அல்லது பிடுங்கியெடுத்தல்.

3. தொப்பி, குத்ரா, தலைப்பாகை, போர்வை, காகிதம், அட்டை ஆகிய பொருட்களால் அல்லது தலையை மறைக்க உதவும் பிற பொருட்களால் தலையை ஒட்டியவாறு மறைத்தல் கூடாது. இது ஆண்களுக்கு மட்டுமான சட்டமாகும். பெண்கள் தமது துணி தலையை ஒட்டியவாறு மறைக்கலாம்.

4- உடலில் அணியும் தைக்கப்பட்ட ஆடைகள், பைஜாமா, சட்டை, காலுறைகள், கையுறைகள் போன்ற தைக்கப்பட்ட ஆடைகளை அணிதல்

கூடாது. இது ஆண்களுக்கு மாத்திரமான குறிப்பான சட்டமாகும். பெண்களைப் பொருத்த வரை அவர்களுக்கு பின்வரும் ஆடைகளை அணிவது தடுக்கப்பட்டுள்ளது:

அ. நிகாப், புர்கா அல்லது அவற்றுக்கு ஒப்பாக முகத்தை மறைக்கும் துணி ஆகியவற்றைப் பயன்படுத்துவது இஹ்ராம் நிய்யத்தின் போது தடுக்கப்பட்டுள்ளது. அந்நிய ஆண்கள் பார்த்துவிடுவார்கள் எனும் அச்சம் இருந்தால் வழமையாக முகத்தை மறைக்கும் முகக் கவசங்களால் முகத்தை மறைப்பது கட்டாயமாகும். இதற்காக முகத்தைத் தொடாமல் இருக்க தலையிலிருந்து துணி அல்லது அதற்கு இணையானதை வைத்து முகத்தை மறைப்பது அனுமதிக்கப்படவில்லை.

ஆ. கையுறை அணிதல் : அந்நிய ஆண்கள் பார்த்துவிடுவார்கள் எனும் அச்சம் ஏற்பட்டால் கையை மறைக்க தனது அபாயாவின் உற்பகுதிக்குள் கையை நுழைத்துக்கொள்வது அவசியமாகும்.

5. உடலிலோ, இஹ்ராம் ஆடையிலோ நறுமணம் பூசுதல்.

6. தரை வாழ் பிராணிகளை வேட்டையாடுதல், அல்லது கொல்லுதல்.

7. தனக்கோ அல்லது பிறருக்கோ திருமணம் பேசுதல்.

8. திருமண ஒப்பந்தம் செய்தல்.

9- பிறப்புறுப்புக்கள் சேராமல் தனது துணையை முத்தமிடுதல், காமத்துடன் தொடுதல்.

10. துணையின் பிறப்புறுப்பில் உடலுறவு கொள்ளல்.

உம்ராவில் செய்ய

வேண்டியவற்றின் சுருக்கம்:

1- குளித்தல்.

2- நறுமணம் பூசுதல்.

3. இஹ்ராம் ஆடையை அணிதல்.

4- ஹஜ் அல்லது உம்ரா வணக்கத்தில் நுழைவதற்காக இஹ்ராம் நிய்யத் வைத்தல்.

5. தல்பியா கூறுதல்.

6- கஃபாவை சுற்றி தவாஃப் செய்தல்.

7. மகாழு இப்றாஹீமிற்குப் பின்னால் இரண்டு ரக்அத்துக்களை தொழுதல்.

8- ஸஃபா மர்வாவுக்கு இடையில் ஸயீ
செய்தல்.

9. தலைமுடியை மழித்தல், அல்லது
குறைத்தல்.

அல்லாஹ்வே மிக அறிந்தவன்,
ஸலாத்தும் ஸலாமும் எமது நபி
முஹம்மத் (ஸல்) அவர்கள் மீது
உண்டாவதாக.

பொருளடக்கம்

உம்ரா செய்முறை மற்றும் அதன் சட்டங்கள்.....	2
உம்ரா செய்முறை மற்றும் அதன் சட்டங்கள்.....	2
முன்னுரை	3
01. வணக்க வழிபாடுகள் ஏற்றுக்கொள்ளப்படுவதற்கான நிபந்தனைகள் :	3
02. உம்ரா செய்யும் முறையும், அதன் சட்டங்கள் பற்றி கற்றுக்கொள்வதன் சட்ட நிலைப்பாடும்....	5
03. உம்ராவின் சிறப்பு	6
உம்ரா செய்யும் முறை.....	8
முதலாவதாக : நிய்யத் வைக்கும் எல்லைகள் தொடர்பான சட்டங்கள்	8
02. இஹ்ராம் (நிய்யத்) வைக்கும் முறையும் அதன் சட்டங்களும் :	10
03. தவாஃப் செய்யும் முறை	15
04. ஸஃயீ செய்யும் முறை	19
ஐந்தாவது: தலை முடியை மழித்தல் மற்றும் குறைத்தல்.	23
இஹ்ராமின் போது தடைசெய்யப்பட்டவைகள்.	24
உம்ராவில் செய்ய வேண்டியவற்றின் சுருக்கம்:	26